

28 ta' Ġunju, 1984

Imhallfin:-

Onor. Carmelo Schembri LL.D. - President

Onor. Hugh Harding B.A., LL.D., F.S.A., F.R.Hist.S.

Onor. Carmelo A. Agius B.A., LL.D.

Anthony Debono bhala Segretarju ghan-nom u in rappreżentanza tas-societa kummerċjali The Kursaal Company Limited

versus

Avukat Dottor Grazio Mercieca LL.D., ghan-nom u in rappreżentanza tal-Bank of Valletta Limited

Subbasta - Immobili - Mobbli - Going Concern - Subbasta ta' - Titolu Esekuttiv - Kursaal - Dragonara Palace - Azjenda - Att IV ta' I-1984 - Artikoli 252, 253 u 305 tal-Kodiċi ta' Proċedura Ċivili

Proċeduri in kommessjoni mal-bejgh in subbasta ta' Dragonara Palace, San Ġiljan. Dawn il-proċeduri iwietdu minn atti ta' subbasta promossi mil-bank

Fil-kors tas-sentenza kemm ta' l-Ewwel Qorti kif ukoll tal-Qorti ta' l-Appell hargu diversi punti ta' dritt li qed jigu ssenjalati.

L-attur ippremetta illi t-talba tal-kreditur ma kinitx talba ghal bejgh ta' beni immobbljari imma bejgh ta' azjenda bhala going concern, u fil-fatt ma kien hemm ebda lista dettaljata ta' l-oggetti mobbli inkluzi; inoltre ippremettu l-attur, dawn l-oggetti qatt ma gew elevati u ghalhekk il-procedura tal-bejgh tal-mobbli a tenur ta' l-artikoli tal-Kodiċi ta' Procedura Ċivili ma gietx segwita.

L-Ewwel Qorti irriteniet illi l-azjenda kummerċjali f'Malta ghad li ma rċevietx rikonoxximent kummerċjali legislattiv, però rċeviet rikonoxximent definittiv fl-uzu mobbli kummerċjali Malti u anke fil-gurisprudenza nostrali u ghamlet referenza ghal giurisprudenza diversa. Il-Qorti tal-Kummerċ ghalhekk stabbiliet illi dak li kien qed jinbigh kien "azjenda kummerċjali" li kellha tigi kkunsidrata bhala haga mobbli u ried jiġi stabbilit jekk azjenda seighetx tinbigh permezz ta' subbasta.

L-Ewwel Qorti, wara li stabbiliet illi l-haga in subbasta kienet ta' natura mobiljari, ezaminat il-punt jekk il-procedura uzata mill-konvenut kinitx opportuna. Iċċitat h'approvazzjoni l-gurisprudenza fis-sens illi qabel ma jinbdew proceduri ta' subbasta ta' mobbli dawn iridu jkunu elevati minghand id-debitur. Il-Qorti tal-Kummerċ ikkonkludiet illi, minn ezami tal-gurisprudenza li saret referenza ghalha jidher illi hija kostanti dwar il-punt li l-mandat ta' elevazzjoni esekuttiv huwa l-ewwel att ta' esekuzzjoni fil-process tas-subbasta mobbli.

Il-Qorti kkunsidrat ukoll l-effett ta' l-emenda introdotta permezz ta' l-Att IV ta' l-1984 li permezz taghha gie stabbilit illi "meta l-beni jkunu uzati jew mahsuba li jiġu uzati bhala lukanda, Kursaal jew fahbrika, ma ssir ebda stima qabel il-bejgh fl-irkant ta' dawk il-beni immobbli ta' kull artijiet, bini jew amenitajiet, konnessi jew komplimentari ghalihom, ghal kollox jew f'parti, jew tal-jeddijiet imghaqqdin ma' dawn il-beni jew ta' l-ghamara u oggetti mobbli, impjant, makkinarju u taghmir ieħor li jghamru jew iservu għall-uzu ta' xi beni bhal dawn".

Il-Qorti tal-Kummerċ irriteniet illi l-emendi kkontemplati fl-Att IV ta'

l-1984 ma effettwaw xejn il-posizzjoni legali dwar l-artikoli 345 u 348 tal-Kodiċi Ċivili u kien gie stabbilit illi l-haga li l-konvenut nomine kien qed jitlob il-bejgħ tagħha kienet "l-azjenda kummerċjali". Gie ukoll stabbilit illi l-mandat ta' qbid esekuttiv huwa l-ewwel att ta' esekuzzjoni fil-proċess ta' subbasta ta' mobbli. Mill-atti deher illi l-proċedura adoperata għall-bejgħ kienet dik relattiva għall-immobbli. Għalhekk il-Qorti tal-Kummerċ waslet għall-konkluzjoni illi t-talba għas-subbasta kif ifformulata mill-konvenut ma setgħetx tintlaqa'.

Il-Qorti ta' l-Appell irriteniet illi fi kliem l-artikoli rilevanti kif emendat bl-Att IV ta' l-1984 u indikati supra, ma kienx hemm htiega ta' stima u li l-Qorti kellha tordna l-bejgħ tal-beni kollha, beni mobbli u immobbli u dak il-bejgħ ikun immexxi biss skond id-disposizzjonijiet tal-Kodiċi ta' Proċedura dwar il-bejgħ fl-irkant ta' beni immobbli daqslikieku dawk il-beni kienu jikkonsistu esklussivament minn beni immobbli wiehed u indivisibbli u meta l-beni immobbli jkunu jikkonsistu f'art, bini u amenitajiet ohra li jkunu kontigwi, il-Qorti ma tistax tillimita l-bejgħ għal xi parti jew partijiet minnhom. Inoltre, dawn il-beni mobbli seighu jinbiegħu minkejja li mandat ta' qbid ma giex esegwit fuqhom u ma kienx mehtieg li fit-talba biex jigi ordnat il-bejgħ fl-irkant jigu msemmija dawn il-beni mobbli. Irrizulta ukoll illi wara li kien gie kkanonizzat kreditur, l-appellat konvenut nomine ottjena a hazi ta' titolu esekuttiv il-bejgħ in subbasta ta' l-utili dominju tal-proprjetà in kwistjoni.

Il-Qorti ta' l-Appell għalhekk irrevokat is-sentenza ta' l-Ewvel Qorti u caħdet it-talbiet ta' l-attur nomine.

Il-Qorti:-

Rat iċ-ċitazzjoni fil-Qorti tal-Kummerċ li biha l-attur nomine, premissi d-dikjarazzjonijiet kollha mehtieġa u mogħtija

I-provvedimenti kollha opportuni:

Preiness li l-konvenut *nomine* b'rikors tieghu pprezentat fl-20 ta' Marzu, 1984, fir-Registru ta' dik il-Qorti fl-ismijiet **Av. Dr. Grazio Mercieca noe vs Anthony Debono noe et.** Ippremetta li b'sentenza ta' dik il-Qorti tas-27 ta' Jannar, 1984, fl-istess ismijiet huwa kien gie kanonizzat kreditur ta' l-attur *nomine* fis-somma ta' liri Maltin Lm353.942.93.3, kwantu ghal Lm352.251.04.4 sorte u kwantu ghal Lm1.691.14.9. spejjez. Ippremetta ukoll li l-attur *nomine* kien jipposjedi l-utili dominju temporanju ghaż-żmien li fadal minn mija u ghoxrin sena (120) li bdew jghaddu mid-9 ta' Marzu, 1963 tal-fond maghruf bhala Dragonara Palace jew Villa Scieluna bl-artijiet ta' madwarha f'San Giljan, qabel limiti ta' Birkirkara, tal-kapacità superficjali ta' cirka 73656 metri kwadri (16802 qasab kwadri cirka) u li tmis mill-punent ma' Triq Dragonara u mit-tramuntana, lvant u nofs-in-nhar mal-bahar, fuq liema proprjetà llum tinsab mibnija lukanda maghrufa bhala Dragonara Palace Hotel, Casino, Lido u stabbilimenti ta' divertimenti oħra, soġġetta l-proprjetà kollha għall-hlas ta' èens annwu ta' 24080 franki svizzeri, pagabbli fliri sterlini kif stipulat fl-atti ta' koncessjoni enfitewtika fl-atti tan-Nutar Dr. Joseph Felix Abela ta' l-10 ta' Lulju, 1963 u wara li è-èens oriġinali gie ridott skond kuntratt fl-atti ta' l-istess Nutar Dr. Joseph Felix Abela, tal-11 ta' April, 1964; Ippremetta ukoll li fuq parti mill-istess proprjetà skond ma jidher minn ittra ufficjali ta' l-10 ta' Frar, 1984, fl-ismijiet **Kummissarju ta' l-Artijiet vs Dr. Albert Manchè noe et.** il-Gvern ta' Malta jivvanta xi drittijiet naxxenti mill-*agreement* bejn l-istess Gvern ta' Malta u The Kursaal Co. Ltd., tal-11 ta' Lulju, 1963; Ippremetta ukoll li għandu interess li l-proprjetà fuq insemmija tinbiegh biex mir-rikavat ikun jista' jiġi sodisfatt il-kreditu tieghu, wara li ppremetta ukoll li l-proprjetà insemmija kienet ġiet akkwistata mill-attur *nomine* fl-atti tan-Nutar Dr. Joseph Felix Abela ta' l-10 ta' Lulju, 1963, il-konvenut *nomine* talab lil din il-Qorti joghġobha tordna l-bejgh bis-subbasta tal-proprjetà

fuq imsemmija bil-benefikati eretti kollha fuq l-istess proprjeta inkluza l-lukanda Dragonara Palace Hotel, il-Casino, Lido u l-istabbilimenti l-oħra kollha, kollox inkluż u xejn eskluż u kollox bhala azjenda wahda (*going concern*) sogġetta għall-hlas taċċens fuq indikat għaż-żmien li fadal kif fuq imsemmi u sogġetta għal kull dritt li jivvanta l-Gvern ta' Malta fuq l-istess proprjeta jew parti minnha:

Premess li b'digriet ta' din il-Qorti tat-2 ta' Marzu, 1984, din il-Qorti laqgħet it-talba tal-konvenut *nomine* u kif isir f'kazijiet ta' bejgħ ta' beni immobbli ordnat in-notifika lill-attur *nomine* u lid-Direttur tar-Registru Pubbliku:

Premess illi b'rikors ipprezentat fis-26 ta' Marzu, 1984, wara l-atti tas-subbasta msemmija, l-attur *nomine* talab li, għar-ragunijiet minnu esposti fl-istess rikors, li din il-Qorti joġġogħha tirrevoka *contrario imperio*, it-talba tar-rikors ta' l-esekutant li-konvenut *nomine* u minflok tirrespingi l-istess talba bhala irrita u mhux skond il-liġi:

Premess li fid-29 ta' Marzu, 1984, il-konvenut *nomine* risponda għar-rikors fuq imsemmi ta' l-attur *nomine* li bih oppona ruħu għat-talba kontenuta fir-rikors ta' l-attur *nomine* u ssottometta li għandha tiġi miċhuda:

Premess li din il-Qorti, fit-2 ta' April, 1984, ordnat lill-attur *nomine* biex jekk jidhirlu jipproċedi skond il-liġi:

Premess li t-talba tal-konvenut *nomine* bhala kreditur esekutant mhix għall-bejgħ ta' beni immobbli, iżda għall-bejgħ ta' azjenda *going concern* li fost il-beni u attiv tagħha għandha ukoll beni immobbli kif għandha beni mobbli u għalhekk it-talba tal-konvenut *nomine* ma setgħetx legalment tiġi milqugħa bit-mod li hi fformulata għax il-bejgħ ser ikun jikkomprendi

ukoll beni mobbli meta ma hemm ebda lista dettaljata taghhom ghax qatt ma kienu gew elevati mill-konvenut *nomine* kif inhi l-proċedura għall-bejgh in subbasta ta' beni mobbli;

Premess li skond il-Kodiċi tal-Proċedura mhux possibbli li jiġu mibjugha b'subbasta bħal ma hu l-avvjament ta' *going concern*;

Premess li l-bejgh ta' dak kollu li tipposjedi s-soċjetà attriċi jkun ta' preġudizzju kbir għaliha u għall-kredituri tagħha u huwa biżżejjed li tinbiegh biss parti mill-proprjetà tas-soċjetà attriċi biex jiġi sodisfatt il-kreditu tal-konvenut *nomine*;

Premess li d-disposizzjonijiet ta' l-Att IV ta' l-1984 ma japplikawx għall-proprjetà kollha kompriza fit-talba tal-konvenut *nomine* u trid tiġi segwita proċedura differenti skond in-natura tagħha biex din tinbiegh b'subbasta;

Premess li għar-raġunijiet l-oħra imsemmija fir-rikors ta' l-attur *nomine* hemm raġunijiet serji oħra, kif jiġi ppruvat waqt it-trattazzjoni tal-kawża, li għalihom ma għandhiex tiġi milqugħa t-talba tal-konvenut *nomine* kif ifformulata minnu;

Talab li għar-raġunijiet premissi lil dik il-Qorti: (1) tiddikjara irritu u null ir-rikors tal-konvenut *nomine* pprezentata fl-20 ta' Marzu, 1984 fir-Registru ta' dik il-Qorti fl-ismijiet **Avukat Dr. Grazio Mercieca noe vs Anthony Debono noe et.** li bih talab is-subbasta tal-proprjetà ta' l-attur *nomine* indikata fl-istess rikors; (2) konsegwentement tirrevoka u tannulla d-digriet tagħha fuq l-istess rikors mogħti fit-22 ta' Marzu, 1984 li bih dik il-Qorti kienet laqgħet it-talba tal-konvenut kontenuta fl-istess rikors; (3) u okkorrendo tannulla u tirrevoka kull att iehor sussegwenti fil-proċeduri ta' l-istess atti tas-subbasta, bl-ispejjeż kontra l-konvenut *nomine*;

Rat in-nota ta' l-eċċezzjonijiet tal-konvenut *nomine* li eċċepixxa:

In-nullità taċ-ċitazzjoni stante li l-kawżali mhix imfissra ċar:

L-illegittimità tar-rappreżentanza fil-persuna ta' l-attur: u

Li s-subbasta hija rita, valida u korretta u dan billi l-oġġett tal-bejgh hu ben definit kif u sakemm trid il-liġi:

Rat is-sentenza ta' l-Onorabbli Qorti tal-Kummerċ tas-16 ta' Mejju, 1984, li biha laqgħet it-talba ta' l-attur *nomine* u għalhekk: (1) iddikjarat irritu u null ir-rikors tal-konvenut *nomine* pprezentata fl-20 ta' Marzu, 1984, fir-Registru ta' dik l-istess Qorti fl-ismijiet **Avukat Dr. Grezzju Mercieca *noe* vs Anthony Debono *noe* et.** li bih talab is-subbasta tal-proprjetà ta' l-attur *nomine* indikata fl-istess rikors; (2) konsegwentement, irrevokat u annullat id-digriet tagħha fuq l-istess rikors mogħti fit-22 ta' Marzu, 1984, li bih dik il-Qorti kienet laqgħet it-talba kkontenuta fl-istess rikors; u (3) annullat u rrevokat kull att iehor sussegwenti fil-proċeduri ta' l-istess atti tas-subbasta u dan għar-raġunijiet imsemmija fl-eċċezzjoni. Bl-ispejjeż: u dan kotlu wara li dik l-Onorabbli Qorti kkunsidrat illi:

Skond verbal tas-7 ta' Mejju, 1984, jirriżulta li Dr. Ian Refalo għall-konvenut *nomine* rrinunzja għall-ewwel eċċezzjoni tiegħu. Dan sar wara li għet ittrattata l-istess eċċezzjoni u d-difensur ta' l-attur iddikjara li r-raġunijiet serji ohra imsemmija fl-ghaxar premessa tad-dikjarazzjoni huma illi *going concern* la hija haġa mobbli u lanqas hija immobbli, kif definiti l-mobbli u l-immobbli fl-artikoli 345 sa 354 tal-Kodiċi Ċivili; illi *going concern* tikkomprendi ukoll beni intanġibbli bħalma huma drittijiet u dawn ma jistgħux jinbiegħu bis-subbasta għaliex

mhumieq tali li jistgħu jingarru fil-post tal-bejgh skond l-artikolu 318 tal-Kodiċi tal-Proċedura Ċivili; illi meta saret l-ordni tal-Qorti li jiġi nnotifikat id-Direttur tar-Registru Pubbliku a tenur ta' l-artikolu 307 (2) tal-Kodiċi tal-Proċedura, dan juri biċ-ċar illi s-subbasta tirtigwarda beni immobbli; ill-fil-proċedura tas-subbasta ma hemm ebda disposizzjoni li tawtorizza s-subbasta tal-mobbli flimkien ma' l-immobbli kif qed jitlob il-konvenut. Billi din l-ewwel eċċezzjoni giet irtirata mid-difensur tal-konvenut Dr. Grazio Mercieca, din il-Qorti qiegħda tastjeni milli tiehu konjizzjoni tagħha:

Mit-trattazzjoni orali dwar it-tieni eċċezzjoni u ċjoè l-illegittimità tar-rappreżentanza fil-persuna ta' l-attur, jirriżulta li d-difensur tal-konvenut kien jirrikjedi minghand l-attur l-ahjar prova dwar il-kariga tiegħu u l-approvazzjoni mill-*Board of Directors* a tenur ta' l-artikolu 38 ta' l-Istatut tal-kumpannija attriċi biex ikun jista' jirrappreżenta validament l-istess kumpannija fi hwejjeġ ġudizzjarji. Din l-ahjar prova tkun tikkonsisti fir-riżoluzzjoni tal-*Board of Directors*. Fis-seduta tat-8 ta' Mejju, 1984, xehed l-attur u esebixxa fotokopja bhala dok. A ta' minuta nru. 7 ta' *meeting* tad-Diretturi tal-Kursaal Co. Ltd., li kien sar fil-15 ta' Mejju, 1972 fit-3 p.m. fid-*Dragonara Palace*, San Ġiljan. Stante l-preżentata ta' dan id-dokument skond verbal registrat fl-istess ġurnata, id-difensur tal-konvenut *nomine* irtira t-tieni eċċezzjoni. Hekk billi t-tieni eċċezzjoni giet ukoll irtirata, din il-Qorti qiegħda ukoll tastjeni milli tiehu konjizzjoni ta' din l-istess eċċezzjoni. Jibqa' għalhekk it-tielet eċċezzjoni biss li tiġi kkunsidrata li fuqha tippernja ruhha l-kontestazzjoni kollha tal-konvenut għat-talbiet magħmulin fiċ-ċitazzjoni ta' l-attur. Il-konvenut infatti qiegħed jeċċepixxi li s-subbasta formanti l-meritu ta' din il-kawża hija rita, valida u korretta u dan billi l-oġġett tal-bejgh hu ben definit kif u sakemm trid il-liġi:

Il-partijiet permezz tal-verbal tat-8 ta' Mejju, 1984, it-

tnajn ghamlu riferenza għali-atti kollha tas-subbasta li jiffurmaw l-oġġett tas-subbasta nru. 14/84 Kummerċ. Għalhekk il-Qorti thoss li stante li s-subbasta in kwistjoni tiffirma l-meritu kollu tal-kawża odjerna, li jkun opportun li jiġu eżaminati f'dan l-istadju l-atti kollha ta' din is-subbasta;

Il-primo ricorso tal-konvenut Bank of Valletta Ltd., gie pprezentat fl-20 ta' Marzu, 1984. L-istess rikors gie ddegretat minn din il-Qorti fit-22 ta' Marzu, 1984. Il-Qorti laqgħet it-talba tal-Bank of Valletta Ltd. għall-bejgh bis-subbasta tal-beni deskritti fl-istess rikors. Dawn il-beni kif huma deskritti f'dan ir-rikors iridu jiġu eżaminati bir-reqqa u jiġi stabbilit definittivament f'hix jikkonsistu u dan minhabba l-pretensjonijiet li qed javvanza l-attur fiċ-ċitazzjoni tiegħu. Fis-26 ta' Marzu, 1984, l-attur odjern ipprezenta rikors fejn, wara li allega li t-talba tal-kreditur għall-bejgh in subbasta tal-beni msemmija u deskritti fir-rikors tiegħu ta' l-20 ta' Marzu, 1984, ma setgħetx tiġi milqugħa bil-mod kif giet ifformulata u għal diversi raġunijiet oħra imsemmija fl-istess rikors, talab lil din il-Qorti tirrevoka *contrario imperio* ta' digriet mogħti minnha fit-22 ta' Marzu, 1984 li bih kienet laqgħet it-talba tar-rikors ta' l-esekutant ta' l-20 ta' Marzu, 1984. Din il-Qorti, b'digriet tagħha mogħti fid-29 ta' Marzu, 1984, ordnat in-notifika ta' l-imsemmi rikors lill-kontro-parti b'jumejn żmien għar-risposta. B'risposta tiegħu ta' l-istess ġurnata l-Avukat Dr. Grazio Mercieca *nomine* oppona ruħu għat-talba kontenuta fir-rikors ta' Anthony Debono *nomine* u dan minhabba r-raġunijiet imsemmija fl-istess risposta. Għalhekk, stante din l-opposizzjoni, il-Qorti b'digriet tagħha tat-2 ta' April, 1984, ordnat lir-rikorrent biex jekk jidhrilu jipproċedi skond il-ligi;

B'rikors tiegħu iehor tat-3 ta' April, 1984, l-Avukat Grazio Mercieca *nomine* talab lil din il-Qorti biex tiffissa ġurnata, hin u lok għall-bejgh in subbasta tal-proprjetà imsemmija fl-ewwel rikors tiegħu ta' l-20 ta' Marzu, 1984, u din il-Qorti b'digriet

taghha ta' l-4 ta' April, 1984, laqgħet it-talba u f'fissat il-jum. Hamis, 26 ta' April, 1984 mid- 9 a.m. sa nofs-in-nhar għall-bejgħ bl-irkant tal-fondi imsemmija fl-atti li kellu jsiru fil-kuridur ta' din il-Qorti u ordnat ukoll li d-debitur jiġi nnotifikat bl-avviż:

B'rikors ieħor tas-6 ta' April, 1984, Anthony Debono *nomine*, wara li ppremetta li huwa, in ottemperenza mad-digriet tat-2 ta' April, 1984, għalhekk ipproċeda kontra l-Avukat Dr. Grazio Mercieca *nomine*, skond il-liġi u dan billi pprezenta oġġazzjoni quddiem din il-Qorti fl-istess ismijiet, talab lil din il-Qorti biex tordna s-sospensjoni tal-proċeduri tas-subbasta in kwistjoni sakemm tiġi deċiża l-kawża istitwita minnu. Bid-digriet tagħha tad-9 ta' April, 1984, u minhabba raġunijiet imsemmija fl-istess digriet, din il-Qorti ordnat is-sospensjoni tal-proċeduri ta' l-istess subbasta sakemm tiġi deċiża l-kawża fuq imsemmija:

B'rikors tiegħu ta' l-10 ta' April, 1984, l-Avukat Grazio Mercieca għar-raġunijiet imsemmija fl-istess rikors talab lil din il-Qorti biex tirrevoka *contrario imperio* d-digriet tagħha tad-9 ta' April, 1984, u għal kull fini u effett tikkonferma d-digriet tagħha tat-22 ta' Marzu, 1984 u ta' l-4 ta' April, 1984. Din il-Qorti, wara li rat ir-risposta ta' Anthony Debono *nomine* tas-16 ta' April, 1984 u l-kontro-risposta ta' l-Avukat Grazio Mercieca *nomine*, din il-Qorti diversament presjeduta fl-24 ta' April, 1984, iddeġretat billi: (1) laqgħet l-ewwel parti tat-talba tar-rikors ta' l-Avukat Grazio Mercieca *nomine* ta' l-10 ta' April, 1984, u għalhekk irrevokat *contrario imperio* d-digriet mogħti minn din il-Qorti kif ippresjeduta fid-9 ta' April, 1984 u konsegwentement ordnat li l-proċeduri tas-subbasta fl-ismijiet premessi jkomplu jlehdu l-kors normali tagħhom - bla preġudizzju għad-griffijiet pretiżi mill-intimat Anthony Debono *nomine* fl-kawża oġġ. nro. 486/84 fl-ismijiet **Anthony Debono nae vs Grazio Mercieca nae si et quatenus**, u (2)

astjeniet milli tkompli tiegu konjizzjoni tat-tieni parti tat-talba tar-rikorrem in vista li din il-parti tinvolvi l-meritu ta' din l-imsemmija kawża ċitaz. nru. 486 84 li thalliet impreġudikata u dan għar-raġunijiet imsemmija:

B'rikors tieghu tal-25 ta' April, 1984, l-istess Anthony Debono *noe* għar-raġunijiet ohra li ressaq il-istess, talab lil din il-Qorti (diversament ippresjeduta) biex terġa' tordna s-sospensjoni tas-subbasta sakemm ikun hemm deċiżjoni finali fil-meritu tal-kawża ċitaz. nru. 486 84. It-talba kontenuta f'dan ir-rikors giet debitament miċhuda b'digriet ta' l-istess ġurnata mill-istess Qorti diversament ippresjeduta. Is-subbasta li kellha ssir fis-26 ta' April, 1984, kienet giet sospiża minhabba r-raġunijiet imsemmija fir-rikors ta' l-Avukat Grazio Mercieca tas-26 ta' April, 1984 u din il-Qorti, fuq talba ta' l-istess Dr. Grazio Mercieca *nomine* tas-26 ta' April, 1984, reġghet iffissat il-ġurnata tas-subbasta għall-Gimgha, 18 ta' Mejju, 1984, mid-9.00 a.m. sa nofs in-nhar fil-kuridur ta' l-edifizzju tal-Qorti u reġa' gie ordnat il-hruġ ta' l-avviżi u n-notifiki kollha rikjesti mil-ligi. li fil-fatt l-istess avviżi hargu u kopji tagħhom jinsabu ešebiti fil-proċess tas-subbasta nru. 14 84:

Il-konvenut *nomine* fin-nota ta' osservazzjonijiet tieghu ssottometta illi t-talba ta' l-attur *nomine* għan-nullità tas-subbasta tista' tiġi biss milqugħa fuq il-bażi tal-kawżali minnu dedotti u ċjoè li l-intanġibbli ma jistax jinbiegħ fis-subbasta. Huwa sostna li l-attur *nomine* hu marbut bil-kawżali kif dedotti fiċ-ċitazzjoni u fil-kuntest tal-verbali li saru quddiem il-Qorti u ma setax wara jadduei xi kawżalijiet ġodda. Fl-istess nota huwa semma' ukoll li miċ-ċitazzjoni l-unika vera kawżali li tirriżultalu dedotta hija li l-bejgħ in subbasta ta' oġġett intanġibbli u ċjoè azjenda li ma tistax issir. Apparti l-fatt li l-konvenut *nomine* kien irtira l-ewwel eċċezzjoni tieghu konsistenti f'allegazzjoni ta' nullità taċ-ċitazzjoni stante li l-konvenut insista li l-kawżali mhix imfissra ċara, xorta jibqa' l-

fatt li kif qal il-konvenut *nomine*. L-attur *nomine* huwa marbut bil-kawżali kif dedotti fiċ-ċitazzjoni spjegati fil-kuntest tal-verbali fuq *imsemmija*:

Għalhekk il-Qorti thoss li hu opportun li qabel ma tkompli tidhol fil-meritu proprju tal-kawża, teżamina f'it bir-reqqa l-kawżali li fuqhom l-attur *nomine* qed jibbaza l-azzjoni tiegħu;

Minn eżami taċ-ċitazzjoni jidher ċar li preċiżament il-kawżali ta' l-attur huma s-segwenti. L-attur *nomine* qed jippremetti l-ewwelnett li t-talba tal-kreditur esekutant mhix talba għall-bejgħ ta' beni immobiljari bħala tali, iżda ta' azjenda *going concern* bl-immobbli u mobbli u kwindi t-talba tal-konvenut *nomine* għall-bejgħ in subbasta ta' l-istess ma setgħetx legalment tiġi *milqugħa bil-mod* li hi fformulata, għax il-bejgħ kien ser ikun jikkomprensi ukoll beni mobbli, meta ma kienx hemm ebda lista dettaljata tagħhom, billi dawn qatt ma kienu ġew elevati mill-konvenut *nomine* kif inhu stabbilit bil-Proċedura Ċivili għall-bejgħ in subbasta ta' beni mobbli. Huwa ppremetta ukoll li l-Kodiċi tal-Proċedura Ċivili jikkontempla biss bejgħ ta' immobbli u ta' *mobbli u mhux ta' drittijiet intangibbli* bħalma hu l-avvjament ta' *going concern*;

Fit-tielet lok huwa ppremetta li l-bejgħ ta' dak kollu li tippossjedi s-soċjetà attriċi jkun ta' preġudizzju kbir għaliha u għall-kredituri tagħha u li jkun biżżejjed kieku kellha tinbiegħ biss parti mill-proprjetà tas-soċjetà attriċi *biex jiġi sodisfatt il-kreditu ta' konvenut nomine*. Huwa sostna li d-disposizzjonijiet ta' l-Att IV ta' l-1984, ma japplikawx għall-proprjetà kompriza fit-talba tal-konvenut *nomine* u trid tiġi segwita proċedura differenti skond in-natura tagħha *biex din tinbiegħ fis-subbasta*.

Omissis ... talab lil din il-Qorti tirrevoka *contrario imperio* d-digriet tagħha tat-23 ta' Marzu, 1984, li kopja tiegħu tinsab

esebita minnu bhala dok. B. Minn ezami ta' l-istess rikors jidher illi r-raġunijiet miġjuba fl-istess huma simili ghal u / jew involuti fil-kawżali l-oħra kollha imsemmija aktar 'il fuq u li jinsabu fiċ-ċittazzjoni;

Hemm biss zieda fihom ta' xi raġunijiet oħra bhall-fatt li l-Gvern ta' Malta kien qiegħed jivvanta xi drittijiet fuq xi parti mill-proprjetà in subbasta u bhall-fatt li l-proprjetà *de quo* ma tiffurmax unità wahda iżda diversi unitajiet, e.g. lukanda, kursaal u stabbilimenti oħra u li l-bejgħ tal-proprjetà tad-debitur għandu jsir b'lanqas preġudizzju tad-debitur u tal-kredituri l-oħra, u kwalunkwe svantaġġ lid-debitur imur mhux biss kontra tiegħu imma kontra n-numru kbir ta' kredituri fosthom il-Gvern ta' Malta. Jekk wiehed jeżamina ukoll il-verbali u n-nota ta' osservazzjonijiet sottomessa mill-attur *nomine* għandu jasal għall-konkluzjoni li l-attur *nomine* qiegħed jibbaża l-azzjoni tiegħu fuq il-kawżalijiet fuq imsemmija kompleksivament. Infatti, kull ma għamel id-difensur tiegħu fit-trattazzjoni u fin-nota ta' osservazzjonijiet kien li jellabora dwar l-istess. Kwindi għalhekk lanqas ma jkun qiegħed eżatt bhal ma jrid jgħid il-konvenut *nomine* fin-nota ta' osservazzjonijiet tiegħu li fil-fatt l-attur fi ftit kliem kellu wahda biss vera kawżali. Il-vera kawżalijiet ta' l-attur *nomine* li jridu jiġu kkunsidrati minn din il-Qorti huma l-kumplex ta' kawżalijiet kif imsemmi aktar 'il fuq;

F'dan l-istadju, billi jidher illi dan huwa l-pern li fuqu qiegħda tinvolvi ruħha l-kawża, huwa opportun għalhekk, li jiġi eżaminat bir-reqqa x'talab preċiżament il-konvenut fir-rikors tiegħu ta' l-20 ta' Marzu, 1984, li kopja tiegħu tinsab esebita fil-process. L-istess konvenut l-ewwel ippremetta li hu kien ġie kkanonizzat kreditur ta' l-attur *nomine* b'sentenza ta' din il-Qorti tas-27 ta' Jannar, 1984 fl-ammont globali ta' Lm353,942.19c3 u wara ddeskriva l-proprjetà li kien jippossjedi l-attur *nomine*, u billi huwa kellu interess li l-proprjetà kollha imsemmija f'dak ir-rikors tinbiegħ biex mir-rikavat ikun jista'

jigi sodisfatt il-kreditu tieghu. huwa ghalhekk talab lil din il-Qorti biex tordna l-bejgh bis-subbasta tal-proprjeta imsemmija fl-istess rikors. Fit-talba tieghu fl-ahhar tar-rikors, però, huwa speċifika b'ezattezza aktar x'ried li l-Qorti tordna l-bejgh tieghu:

Waqt li fit-tieni premessa ta' dan ir-rikors huwa ppremetta "illi l-intimati *nomine* jipposjedu l-utili dominju temporanju għaż-żmien li fadal minn 120 sena li bdew jghaddu mid-9 ta' Marzu, 1963, maghruf bhala Dragonara Palace jew Villa Scicluna bl-artijiet ta' madwarha f'San Ġiljan qabel limiti ta' Birkirkara tal-kapaċità superfiċjali ta' ċirka 73656 metri kwadri (16802 q.k. ċirka), u li tmiss mill-punent ma' Triq Dragonara u mit-tramuntana, l-vant u nofs-in-nhar mal-baħar, fuq liema proprjeta illum tinsab mibnija lukanda maghrufa bhala Dragonara Palace Hotel, Casino, Lido u stabbilimenti ta' divertimenti oħra soġġetta l-proprjeta kollha għall-klas ta' ċens annwu ta' 24080 franki svizzeri pagabbli fliri sterlini kif stipulat fl-atti ta' konċessjoni enfitewtika fl-atti tan-Nutar Dr. Joseph F. Abela, ta' l-10 ta' Lulju, 1963, u wara li ċ-ċens oriġinali gie ridott skond kuntratt fl-atti ta' l-istess Nutar Dr. Joseph Felix Abela ta' l-1 ta' April, 1964 - it-talba tieghu għall-bejgh in subbasta tal-proprjeta li hija flit jew xejn differenti:

Infatti, it-talba tieghu fir-rikors fuq imsemmija hija magnmula hekk: "Għaldaqstant, ir-rikorrenti bit-qima jitolb li din il-Qorti joghġobha tordna l-bejgh bis-subbasta tal-proprjeta fuq imsemmija (dik imsemmija lil-paragrafu preċedenti jigiġifieri l-utili dominju temporanju għaż-żmien li fadal minn 120 sena li bdew jghaddu mid-9 ta' Marzu, 1963 tal-fond maghruf bhala Dragonara Palace maghrufa ukoll bhala Villa Scicluna, bl-artijiet kollha ta' madwarha f'San Ġiljan, tal-kapaċità superfiċjali ta' madwar 73656 metri kwadri (16802 q.k. ċirka) kontinenti mill-punent ma' Triq Dragonara u mit-tramuntana, mill-ivant u nofs-in-nhar mal-baħar, kif deskritta fl-atti ta'

konċessjoni enfiwewtika fl-atti tan-Nutar Dr. Joseph Felix Abela ta' l-10 ta' Lulju, 1963. il-benefiċari eretti kollha fuq l-istess proprjetà inkluża l-lukanda Dragonara Palace, il-Casino, il-Lido u l-istabbilimenti l-oħra kollox, kollox inkluż u xejn eskluż u kollox bhala azjenda waħda going concern, soġġetta għall-ħlas ta' ċens ta' 24080 franki svizzeri, fis-sena, pagabbli f'liiri sterlini kif stipulat fl-istess konċessjoni enfiwewtika għaż-żmien li tadal kif fuq imsemmi u soġġetta ukoll għal kull dritt li jista' jivvanta l-Gvern ta' Malta fuq l-istess proprjetà jew parti minnha:

Fl-fatt, minn eżami tat-talba tal-konvenut *nomine*, fir-rikors tiegħu ta' l-20 ta' Marzu, 1984, jirriżulta li l-istess konvenut *nomine* lil din il-Qorti ma tarabhiex biss li tordna l-bejgħ bis-subbasta tal-proprjetà ta' l-atturi, kif deskritta fit-tieni paragrafu ta' l-istess rikors tal-konvenut *nomine*, jiġifieri l-utili dominju temporanju tal-fond magħrufa bhala Dragonara Palace jew Villa Scietuna, bl-artijiet ta' madwarha fil-post kif deskritt u bil-binj mibni fuqu u oġġet d-Dragonara Palace Hotel, Casino u Lido u l-istabbilimenti ta' divertiment oħra eżistenti fl-istess, iżda dawn kollha bil-benefiċari kollha imsemmija u "kollox inkluż u xejn eskluż u kollox bhala azjenda waħda". Din ix-xajda mad-deskrizzjoni ta' proprjetà li tarab biex tinbiegħ tagħti sens differenti li l-beni kollha li gew mitluba biex jinbiegħu. Fl-fatt minhabba ż-żieda tal-kliem "kollox inkluż u xejn eskluż u kollox bhala azjenda waħda (*going concern*)" għandha iffiehem illi l-benefiċari imsemmija bhala li huma eretti fuq il-proprjetà deskritta jiġifieri Dragonara Palace Hotel, il-Casino u l-Lido u l-istabbilimenti l-oħra kollha jridu jinbiegħu "kollox inkluż u xejn eskluż" jiġifieri bl-ghamara kollha eżistenti f'dawn il-postijiet, bl-ghamara u attrezzaż kollu eżistenti go fihom u dan bhala azjenda kummerċjali u dan b'mod illi min ser jixtri jkun jista' jkempji jopera l-azjenda kummerċjali kollha kif kienet qiegħda tiġi ġestita:

L-azjenda kummerċjali giet definita mill-Vivante, Libro III Trattata di Diritto Commerciali *"Costituisce un organismo economico determinato principalmente dalla sue funzione tecnica, commerciale o industriale, terrestre e marittima e piglia nomi diversi secondo l'oggetto del suo esercizio: è una bottega, è un opificio, è un banca, è un'agenzia. Gli svariatissimi beni che compongono l'azienda possono riunirsi in due gruppi: l'attivo e il passivo. Fanno parte dell'attivo: (a) le cose corporali come le materie prime e i prodotti dell'industria, le macchine, l'utensili, il numerario, i registri, i titoli di credito, gli immobili destinati al commercio; (b) i diritti tra cui principalmente l'uso esclusivo della ditta di uno o più marchi di fabbrica, di privative industriale, i diritti d'autore, i diritti per la derivazione d'acque, i diritti di servitù, i diritti alle prestazione di cose o di opere, il diritto di escludere questo o quel concorrente dall'esercizio dello stesso commercio, e crediti commerciali colle loro garanzie reali o personali; (c) l'avviamento, cioè l'aspettativa di lucri futuri fondata sovra i due gruppi precedenti di cose e di diritti, e specialmente sull'assortimento delle merci, sul nome, sul insegna, sulla posizione locale che serve di richiamo ai vecchi e ai nuovi clienti. Sull'abilità dei commessi, sulle pratiche tradizionali di correttezza, di fido, di piccoli servizi ... il passivo dell'azienda è costituito dai debiti che hanno una causa commerciale. Per determinare l'ammontare conviene ridurli al loro valore presente al tempo e al luogo in cui se ne fa l'inventario. Il loro ammontare in un esercizio normale dev'essere inferiore all'ammontare dell'attivo: la differenza forma il patrimonio netto del commerciante"* (ibid). L-istess awtur komplja jghid hekk dwar l-andament ta' l-azjenda kummerċjali. L-awtur Mario Casanova fil-ktieb tieghu: *Le Imprese Commerciali* ddeskriva l-azjenda kummerċjali b'dan il-mod: *"Si deve dunque ritenere che l'azienda è il complesso di beni in ampio senso - opere e non soltanto cose - che l'imprenditore organizza nell'esercizio e per l'esercizio dell'impresa"*. Skond ix-Scialoja Vol. I: *"L'azienda*

commerciale costituisce come vedemmo un insieme variabile, e che si muta nelle sue parti di cose materiali non sempre omogenee e di cose immateriali, di diritti; quale insieme è unificato da un vincolo comune che è appunto lo scopo a cui esso è diretto. Questo complesso di beni, che costituisce di solito una massa distinta dai beni che servono ai bisogni della famiglia del principale, si presenta in molti casi come separato e distinto anche da ogni altra amministrazione di lui, tanto che si può bene immaginare la coesistenza nel patrimonio della stessa persona di due o più aziende, una della quali rovinosa, in altre prospera. Sarà lo stato generale del possessore che conserverà l'equilibrio, mediante compensazione tra l'una o l'altra; ma ciascuna di esse, amministrativamente parlando ha vicende e risultati indipendenti da quelli dell'altra. Questa vita apparentemente autonoma ha fatto sì che qualche scrittore specialmente fra i tedeschi prescindendo dal vero soggetto, ha considerato l'azienda stessa quale soggetto di diritto come persona giuridica fornita perciò di una ditta, di un patrimonio, di un domicilio proprio, di commessi sottoposti ai suoi ordini";

L-attur, fix-xhieda tiegħu, jiddeskrivi l-benefikati kollha eżistenti fuq l-utili dominju temporanju tad-*Dragonara Palace* magħruf ukoll bhala *Villa Scicluna* kif ukoll l-istabbilimenti kollha u l-lukanda u l-Casino, Barra l-lukanda, l-Casino, hemm stabbilimenti oħra bħal-Lido li jikkonsisti fi *swimming pool, sunbathing facilities, restaurant* u *bar* bl-attrezzar kollu neċessarju biex tali impreza timxi 'l quddiem. Semma' ukoll ir-*Reef Club*. Dawn l-istabbilimenti kollha, proprjetà ta' l-atturi għad li jiffunzjonaw indipendentement wiehed mill-iehor, però huma korrelati ma' xulxin u jservu għal skop uniku biex jimmeljoraw u jipprovdu facilitajiet turistiċi għad-*Dragonara Holiday Complex*. Minn eżami ta' dak li ntqal fuq, insibu li dan kollu jifforma azjenda kummerċjali waħda b'diversi ramifikazzjonijiet korrelati ma' xulxin u kollha kemm hi hija proprjetà tal-kumpannija attriċi u hija eżattament bil-beni kollha

konsistenti dawn il-beni, kemm beni mobbli kif ukoll immobbli li jikkomponuha, deskritti fir-rikors tal-konvenut ta' l-20 ta' Marzu, 1984, li l-konvenut talab biex tinbiegh bis-subbasta u l-iskop ta' l-istess konvenut *nomine* huwa dak li l-eventwali xerrej ta' l-istess azjenda jkun jista' minghajr diffikultajiet jibqa' jiggestija għall-istess skop għal x'hiex kienet intiza biex tigi ggestita originarjament;

L-azjenda kollha *de quo* hija proprjetà tas-soċjetà attriċi. Kwalunkwe azjenda kummerċjali trid tkun proprjetà ta' xi hadd u trid għalhekk tkun imwahnha jew marbuta ma' xi persuna. F'Malta għal kuntrarju ta' xi pajjiżi viċini tagħna, l-azjenda kummerċjali ma rċevitx rikonnoxximent legiſlattiv, però ċertament l-azjenda kummerċjali fl-Italja "*per le imprese commerciali - o più precisamente per le imprese soggette alla registrazione - l'uso della ditta costituisce non soltanto un diritto ma anche un dovere giuridico. Come gustamente scrive il Ferri, a differenza del marchio e dell'insegna a carattere facoltativo, la ditta è un mezzo di individuazione necessaria dell'impresa economica o quanto meno dell'impresa registrata o registranda. L'impresa soggetta a registrazione ha necessariamente una ditta come la persona ha necessariamente un nome (vide Mario Casanove - Le Imprese Commerciali)*". F'Malta l-azjenda kummerċjali għad li ma rċevitx rikonnoxximent legiſlattiv, però, irċeviet rikonnoxximent defiñittiv fl-użu kummerċjali Malti u anke fil-ġurisprudenza nostrali;

Dis-sentenza ta' l-20 ta' Jannar, 1955, mogħtija minn din li-Qorti tal-Kummerċ fl-ismijiet Carmelo Ellul Sullivan vs Egbert Zucchi et alae, li-Qorti ppronunzjat ruħha kif ġej: "L-azjenda kummerċjali ma għandha awtonomija ġuridika la bħala soggett u lanqas bħala oġġett tad-dritt, hija biss universalià al-lato kostitwita mill-volontà tal-proprjetarju tagħha u mill-istess volontà jiddependi l-kontenut tagħha b'mod

li l-proprietarju jista' jiddisponi minnha fit-totalità taghha jew f'parti, billi jaqsamha f'kemm partijiet joghġbu. Ghaldaqstant meta azjenda kummerċjali tiffirma oġġett ta' negozju ġuridiku, wiehed għandu jara x'kienet il-volontà tal-kontraenti biex jistabbilixxi liema huma l-elementi li daħlu u ġew kompriżi f'dak in-negozju; u f'każ ta' ċessjoni, il-kontraenti għandhom jispeċifikaw l-elementi ċeduti b'mod li meta ma jiġix speċifikat li l-akkwiredent jakkwista l-passiv ta' l-azjenda ċeduta u wisq aktar meta jiġu speċifikati l-elementi ċeduti, l-attiv kollu u ma jissemmiex il-passiv, il-kredituri ta' l-azjenda kummerċjali ma jistax jesperixxu ebda dritt kontra l-akkwiredent salva favur tagħhom l-azzjoni revokatorja jekk ikun il-każ. Ghax hekk id-debiti ma jkunux ġew kompriżi fiċ-ċessjoni, l-akkwiredent ma jirrispondix għalihom għaliex ma jkunux saru tiegħu" (Vol. XXXIX, parte III, p. 826);

B'sentenza oħra mogħtija mill-Onorabbi Qorti ta' l-Appell ta' l-24 ta' Marzu, 1947, fl-ismijiet **Joseph Bartolo vs Francis Cilia**, insibu li f'każ ta' promessa ta' bejgħ jew ċessjoni ta' drittijiet inkorporali bħalma huma azjenda kummerċjali, avvjament u ditta mhux applikabbli, id-dispost tal-liġi li jistabbilixxi t-terminu ta' tliet xhur għall-validità tal-promessa ta' bejgħ li jkollha bħala oġġett tagħha, beni stabbili (Vol. XXXIII, p. 569). L-istess Onorabbi Qorti, fis-26 ta' Novembru, 1956, fis-sentenza tagħhom mogħtija fl-ismijiet **Raffaele Said et vs Joseph Mifsud Bonnici noe**, ippronunzjat ruhha aktar dwar il-kwalitajiet ta' azjenda kummerċjali. Infatti din qalet li azjenda kummerċjali bħalma hija impriża ċinematografika u teatrali ma taqax taht id-definizzjoni ta' l-artikolu 2 tal-Kap. 136 li jagħti tal-kelma *land* u dan għaliex bħala unità ekonomiku hija indipendenti mill-komponenti singoli tagħha mobbli jew immobbli u hija ta' natura mobbiljari. Ghaldaqstant azjenda kummerċjali ma taqax taht id-disposizzjonijiet tal-liġi dwar l-akkwist ta' artijiet għal skopijiet pubbliċi (ara Vol. XL, parte I, pp. 331);

F'din is-sentenza **Said vs Mifsud Bonnici**, l-Onorabli Qorti ta' l-Appell qalet dwar dik li hija azjenda kummerċjali li "skond id-duttrina prevalenti, azjenda kummerċjali mhix haġa immobbli iżda ghandha natura mobiljari". Jghid il-*Laurent* "gli stabilimenti commerciali sono mobili sotto qualunque rapporto si considerino" (*Diritto Civ.*, Vol. 5, para. 513). Ta' l-istess fehma id-Demolombe (*Diritto Civ.* Vol. IX, para. 403, 440) u Baudry La Cantinerie (*Diritto Civ.*, Beni, para. 169). Konferma ta' din insibuha anke fil-liġi tagħna li ma nnovarix l-azjenda kummerċjali fost il-beni immobbli u b'hekk hija giet ikkunsidrata bhala mobbli ghaliex meqjusa mil-liġi taht l-artikolu 352 (ċ). Kodiċi Ċivili. Del resto ghat-trasferiment ta' azjenda kummerċjali mhux bhala regola mehtieg l-att pubbliku rikjest mil-liġi ghat-trasferiment ta' immobbli jew drittijiet immobbiljari. Kliem il-Baudry La Cantinerie dwar l-azjenda kummerċjali huma dan li ġej: "*Una azienda commerciale è una universalità che comprende non solo le merci del magazzino ma anche la ditta e l'avviamento di un traffico qualche volte anche il diritto al affitto: tutto questo insieme di beni ha un carattere mobiliare (vide Vol. V Baudry La Cantinerie)*;

Minn dan kollu u ċjoè mill-indaġini li saret mill-Qorti rigward il-konsistenza tat-talba tal-konvenut fir-rikors tieghu ta' l-20 ta' Marzu, 1984, għall-bejgh in subbasta tal-beni msemmija fl-istess rikors "U kollox bhal azjenda wahda *going concern*", u wara li kkunsidrat id-definizzjonijiet li nghataw ta' azjenda kummerċjali mid-diversi awturi ċitati kif ukoll dak li qalu d-diversi sentenzi tal-Qrati tagħna, din il-Qorti li l-"haġa" li tagħha qed jintalab il-bejgh in subbasta ma tikkostitwixxi xejn aktar hlief azjenda kummerċjali fis-sens suespost. Barra minn hekk jinsab assodat anke mis-sentenza **Said vs Mifsud Bonnici**, moghtija mill-Onorabli Qorti ta' l-Appell li azjenda kummerċjali, skond id-duttrina prevalenti, ghandha tiġi kkunsidrata bhala mobbli u mhux immobbli. Skond l-istess Qorti, azjenda kummerċjali ċertament ma taqax fost il-beni

immobbli u dan kif imsemmi u dispot fl-artikolu 345 tal-Kodiċi Ċivili, hija konsiderata bhala mobbli taht l-artikolu 352 (ċ) tal-Kodiċi Ċivili. Dan jghid "huma mobbli ghaliex hekk tqishom il-ligi - (ċ) in ġenerali l-obbligazzjonijiet kollha. l-azzjonijiet ukoll ipotekarji u l-jeddijiet li ma jitqisux bhala immobbli taht id-disposizzjonijiet tas-subtitolu ta' qabel dan.

Ghalhekk issa li ġie stabbilit li (a) il-"haġa" mitluba biex tinbiegh bis-subbasta hija azjenda kummerċjali; u (b) li din, skond il-ġurisprudenza nostrali ghandha tiġi kkunsidrata bhala mobbli, irid jiġi indagat jekk tali azjenda tistax tinbiegh permezz tas-subbasta. Biex isir hekk iridu jiġu kkunsidrati d-disposizzjonijiet kollha tal-Kodiċi tal-Proċedura ma' dak li ghandu x'jaqsam mal-materja in kwistjoni u ċjoè ma' dak li jirrigwarda l-esekuzzjoni tas-sentenzi u tat-titoli esekuttivi ohra. Dawn jinsabu taht it-titolu 7 ta' l-ewwel taqsima tat-Tieni Ktieb tal-Kapitolu 15. Barra minn hekk, ċertament irid jiġi eżaminat l-Att IV ta' l-1984 biex jiġu stabbiliti liema parti jew partijiet mis-Sub-Titolu 2 tat-Titolu 7 ġew milquta dwar il-bejgh b'irkant tal-Qorti u safejn dawn id-disposizzjonijiet tal-ligi ġew effettwati jew mibdula, u dan dejjem fl-isfond tal-każ in eżami;

L-artikolu 250 tal-Kodiċi tal-Proċedura Ċivili jiddisponi li bla hsara ta' kull disposizzjoni ohra fil-ligi, il-mandati ta' arrest ta' persuna u l-mandat *in factum*, l-esekuzzjoni b'wiehed mill-mezzi imsemmijin fl-artikolu 274, tista' ssir biss bis-saħħa ta' titolu esekuttiv. L-artikolu sussegwenti u ċjoè l-artikolu 251 isemmi fost oħrajn sentenzi u digrietni tal-Qrati tal-Ġustizzja ta' dawn il-Ġzejjer. Il-konvenut *nomine* fir-rikors tieghu qed jitlob il-bejgh tal-haġa *de quo* in forza tas-sentenza mogħtija minn din il-Qorti stess fl-ismijiet inversi, deciża fis-27 ta' Jannar, 1984. Dan proprju l-każ li jaqa' taht l-artikolu 251 subinċiż (a) u fuq din ma jistax ikun hemm ebda kwistjoni;

L-artikolu tal-Kodiċi tal-Proċedura li jistabbilixxi l-mezzi biex tiġi effettwata l-esekuzzjoni taht xi wiehed mis-subinċizi ta' l-artikolu 251, huwa l-artikolu 274. Dan jiddisponi li "l-attijiet illi bihom, skond ma jkun il-każ, tista' ssir l-esekuzzjoni tat-titoli esekuttivi msemmijin fl-artikolu 251 huma: (a) il-mandat ta' qbid ta' hwejjeġ mobbli, il-bejgh f'irkant bil-Qorti ta' hwejjeġ mobbli jew immobbli jew ta' jeddijiet maqghudin ma' immobbli. Is-subinċizi (c), (d), (e) u (f) mhux qeghdin jiġu msemmija billi ma ghandhomx rilevanza jew b'xi mod jista' jkollhom xi konnessjoni mal-każ in kwistjoni. Fil-każ in ezami ghandhom rilevanza biss il-mandat ta' qbid ta' hwejjeġ mobbli u dan safejn tidhol il-kwistjoni jekk huwiex obligatorju l-otteniment u hrug tieghu fuq hwejjeġ mobbli u dan qabel isir is-subbasta, kif ukoll il-bejgh bl-irkant tal-Qorti ta' hwejjeġ mobbli jew immobbli jew ta' jeddijiet imghaqqdin ma' immobbli:

Ghalhekk wara li gie stabbilit li l-haġa in subbasta hija ta' natura mobiljari, hu opportun li tiġi eżaminata l-proċedura li intużat mill-konvenut *nomine fis-subbasta de qua*. L-attur isostni illi fil-każ ta' mobbli qabel ma' jiġu inizjati l-proċeduri tas-subbasta irid isir mandat ta' qbid sabiex dawn l-istess mobbli jiġu elevati minghand id-debitur. Min-naha tieghu, il-konvenut jissottometti illi l-mandat ta' qbid mhux necessarju li jsir qabel ma jibdew il-proċeduri tas-subbasta ta' mobbli. Fuq din il-materja l-Prim`Awla tal-Qorti Ċivili b'sentenza taghha mogħtija fl-14 ta' April, 1864, fl-ismijiet **Giuseppe u Maria konjugi Cassar vs Negte, Gio Batta Pace**, f'kawża li qamet ghar-revoka ta' mandat ta' qbid u ta' atti tas-subbasta ghar-raġuni li l-oġġetti elevati u esposti ghas-subbasta kienu eżenti minn hekk mill-Kodiċi tal-Proċedura Ċivili. Fost affarijiet oħra qalet "*che non serve il dire del citato che quella esenzione non faccia al caso perchè nel capo delle subbaste nelle predette leggi non si fa alcuna eccezione come si fa nel capo dell'elevazioni. In primo perchè esso citato nel ricorso per la*

subbasta fa espressa riferenza alla elevazione - in secondo perchè trattandosi di mobili questi non possono essere subbasta senza una precedente elevazione. Infatti nel capo delle subbaste si danno disposizioni che fanno conoscere che in quanto ai mobili, non è stato derogato l'antico principio che ogni loro subbasta debbe essere preceduta da un mandato di elevazione. Inoltre che ogni subbasta di mobili debb'essere preceduta da una elevazione si ha ancora dall'articolo 863 delle predetti leggi";

L-istess Qorti Ċivili Prim'Awla diversament presjeduta fl-20 ta' Jannar, 1896, fil-kawża fl-ismijiet **Bordieri vs Conte Axiaq**, fuq kawża li saret dwar mandat ta' sekwestru fejn ġew sekwestrati oġġetti mobbli u flus u ta' qbid u sekwestru, thallew sospizi għal aktar minn sena fost affarijiet ohra ippronunzjat ruhha b'dan il-mod "*che è principio sanzionato dalla costante giurisprudenza delle Corti locali (vedasi Conte Spiridione Falzon vs Antonio Bartolo, 27.1.1894, la quale sentenza fuq confermata in appello e le decisioni ivi citate Vol. XIV, pag. 32). Che il mandato di elevazione essendo il primo atto di esecuzione nel processo esecutivo di subbasta rimane perento se si lascia dal creditore sospeso oltre un anno; e tale regola deve per identità di ragione applicarsi al sequestro esecutivo*" (Deċ. 175, Vol. XV);

F'kawża ohra mogħtija mill-Qorti tal-Kummerè fil-31 ta' Jannar, 1939, fl-ismijiet **Pawlu Mifsud et vs Francesco Micallef**, il-Qorti dwar jekk hemmx bzonn isir mandat esekuttiv wara sentenza li biha jkun ġie kanonizzat il-kreditur meta għa kien sar mandat kawtelatorju, qalet li l-artikolu 863 tal-ligijiet ċitati li huma riferibbli għall-mandat kawtelatorju ta' elevazzjoni, jiddisponi illi l-bejgh fis-subbasta ta' l-oġġetti elevati ma jstax isir qabel il-kreditu ta' l-esekutant ma jiġix kanonizzat b'sentenza;

Dan l-artikolu tal-ligi juri biċ-ċar li m'hemmx lok ta' mandat iehor esekuttiv għaliex suppost kien hemm bżonn ta' dan il-mandat qabel ma ssir is-subbasta ta' l-oġġetti elevati, dik id-disposizzjoni tal-ligi kienet tkun inutili, għaliex mandat esekuttiv jippresupponi l-eżistenza ta' sentenza. Il-fatt li dak l-artikolu tal-ligi jgħid espressament li qabel is-subbasta hemm bżonn li l-kreditu jkun kanonizzat, juri li l-atti tas-subbasta jistgħu isiru fuq dak il-mandat. Din kienet ukoll u hija l-prattika osservata. Anke l-artikolu 333 ta' l-istess ligijiet jikkonferma li ma hemmx bżonn ta' mandat esekuttiv (billi kien hemm għa mandat ta' elevazzjoni kawtelatorju). Illi anke meta wiehed jikkunsidra li suppost li jsir mandat esekuttiv wara li l-kreditur ikun għa ottjena mandat kawtelatorju ta' elevazzjoni, u b'dan it-tieni mandat, l-oġġetti li kienu elevati bl-ewwel mandat ma jinstabux, allura l-kreditur jiġi b'hekk privat mid-drittijiet li għandu li jgħib dawk l-oġġetti fis-subbasta? Din l-ipotesi turi ukoll li l-atti tas-subbasta jistgħu jsiru fuq mandat kawtelatorju mingħajr neċessità ta' mandat iehor (Vol. XXX, p. 3, p. 420);

Il-Prim'Awla tal-Qorti Ċivili fil-kawza fl-ismijiet **Francesco Camilleri vs Giuseppe Borg et**, dwar talba għar-revoka ta' mandat ta' qbid, ippronunzjat ruhha fl-istess sens espress fis-sentenzi preċitati u qalet li kienet ġurisprudenza kostanti li l-mandat ta' qbid, huwa l-ewwel att ta' esekuzzjoni fil-proċess esekuttiv tas-subbasta. Infatti, l-istess, fost affarijiet ohra ppronunzjat ruhha hekk dwar dan il-punt "*attesocchè tale pretensione dell'attore si dimostra giustificata essendo principio sanzionato dalle costante giurisprudenza di questi tribunali che il mandato di elevazione essendo il primo atto di esecuzione nel processo esecutivo di subbasta, rimane perento se si lascia dal creditore sospeso oltre un anno*". F'din is-sentenza saret referenza għas-sentenza **Bordieri vs Axiaq**, fuq citata kif ukoll għal dik deċiża mill-Prim'Awla fis-27 ta' Jannar, 1984 **Falzon vs Bartolo**, Vol. XIV, p. 32, u għal deċiżjonijiet ohra citati f'din l-aħhar sentenza;

Minn eżami ta' din il-ġurisprudenza jidher li hija kostanti dwar il-punt li l-mandat ta' elevazzjoni esekuttiv huwa l-ewwel att ta' esekuzzjoni fil-proċess tas-subbasta mobbli u dan huwa mnizzel għalhekk l-ewwel wiehed fis-subinċiż ta' l-artikolu 274 tal-Kodiċi tal-Proċedura Ċivili. Minn tfitxija li għamlet il-Qorti fil-ġurisprudenza aktar riċenti, ma rriżultat hiex li din il-prattika u l-ġurisprudenza fuq citata qatt giet revokata. Del resto lanqas id-difensur tal-konvenut *nomine* ma ċċita ebda sentenza kuntrarja. L-unika haġa li allega f'dan is-sens, il-konvenut *nomine* fin-nota tiegħu hija li kien hemm każ tal-*Malta Brass* fejn irriżulta li kien hemm oġġetti mobbli li nbiegħu b'subbasta qabel ma kienu ġew elevati b'mandat. Dan milli jidher li kien każ uniku u fuq dan il-punt xehed anke Dr. Victor Borg Grech, Registratur ta' dawn il-Qrati, li qal illi wara li kien gie muri l-atti tas-subbasta nru. 73/73 u mistoqsi f'din is-subbasta kienx sar mandat ta' qbid, huwa qal li kieku kien sar kien jirriżulta mir-rikors. Minn kliemu jidher li hu mhux di xjenza proprja li jaf jekk kienx sar mandat ta' qbid jew le, imma ġibed konklużjoni mir-rikors li biha intalbet is-subbasta;

Jidher għalhekk li ma jafx b'ċertezza jekk fil-fatt kienx sar mandat jew le. Mill-avvizi li hargu però li bihom giet avzata d-data tas-subbasta rriżulta skond l-istess, li fl-istess avviz hemm dikjarazzjoni li "dan il-makkinarju gie maqbud minghand il-Malta Brass Co. Ltd. Minhabba dan il-fatt ma jistax jiġi stabbilit b'ċertezza illi fil-fatt kien sar kif qed jallega l-konvenut. Huwa però fatt ben saput u maghruf li din hija l-prattika kostanti adottata f'kull inizju ta' kull subbasta u jidher li dejjem kienet hekk sa minn qabel l-1860 u li l-Qrati dejjem irritenew li l-mandat ta' elevazzjoni kien l-ewwel att ta' esekuzzjoni fil-proċess esekuttiv tal-bejgh ta' mobbli fis-subbasta. Għalhekk f'dan il-bejgh ta' mobbli fis-subbasta huwa neċessarju li qabel ikun hareġ mandat ta' elevazzjoni ta' oġġetti mobbli tagħhom wara jintalab il-bejgh fis-subbasta;

Fil-fatt il-mandat ta' qbid ikun fih ordni lill-marixxal li jaqbad minghand id-debitur rahan li jiswa daqs is-somma mitluba mill-kreditur jew li jaqbad il-haga jekk ikun il-każ, imsemmija fit-titolu li bis-sahha tieghu ssir l-esekuzzjoni. Il-marixxal irid jiddeskrivi haga b'haga fit-tarf tal-mandat il-hwejjeg maqbuda u jekk fost dawn ikun hemm merkanzija, jizinha, iqiesha jew ikejilha skond in-natura taghha. Jekk l-oggetti maqbuda jkunu jikkonsistu fi flus, *jewellery* jew artikoli ta' metall prezzjuż, l-istess ufficjali tal-Qorti jnizzel il-valur nominali taghhom jew il-piz taghhom u fi żmien 24 siegha jiehu l-istess u jiddepożitahom fir-Registru tal-Qorti. F'każ li jkunu karti li jigu maqbuda jrid iwahhal is-sigill fuqhom u jaghtihom f'idejn ir-Registratur, liema sigilli ma jistghux jitnehhew hlief b'ordni u awtorità ta' l-istess Qorti. Dawn qed jissemmew biex appartu l-legalità tal-kwistjoni li digà giet ittrattata jintwera ukoll l-utilità u prattiçità ta' l-istess. Kieku l-oggetti mobbli ma kinux maqbuda, jista' jaghti l-każ li jitwarrbu mid-debitur u jista' jaghti l-każ fejn ikun hemm diversi kredituri u lkoll ikunu jridu jipprocedu għall-bejgh tas-subbasta ta' l-istess. Huwa fl-interess tad-debitur li jkun jaf eżattament il-posizzjoni tieghu;

Argument li għab id-difensur tal-konvenut *noe* in sostenn tal-pretensjoni tieghu hu li mhux neċessarju isir mandat ta' qbid qabel ma tibda u ssir is-subbasta, huwa li kif jirritjeni l-Att IV ta' l-1984, in kwantu jikkontempla l-possibbiltà li lukanda jew Kursaal jigu subbastati flimkien mal-mobbli minghajr ma qabel issir stima, bilfors li jimplika li jistghu jinbieghu l-oggetti mobbli minghajr ma qabel isir il-mandat ta' qbid. L-Att li qed jirreferi għalih l-gharef difensur hu l-Att IV ta' l-1984, li gie mghoddi mill-kamra tad-deputati fis-seduta numru 161 tat-12 ta' Marzu, 1984. Dan l-Att gie mghoddi skond kif jghid hu stess biex ikompli jemenda l-Kodiçi ta' Organizzazzjoni u Proċedura Ċivili, Kap. 15. Skond l-ewwel artikolu ta' l-istess Att hemm innizzel li dan għandu jinqara u jiftiehem haga waħda mal-Kodiçi ta' Organizzazzjoni u Proċedura Ċivili li aktar 'il

quddiem imsejjah il-ligi prinċipali. Ma jidhirx u ċertament ma kienx intiz biex jabbroga kompletament il-ligi prinċipali, iżda l-iskop tiegħu kien proprju u kif del resto jidher anke minnu stess li jagħmel xi emendi għal xi artikoli fil-ligi prinċipali. Huwa importanti hawnhekk li wiehed jistabbilixxi l-iskop prinċipali ta' din il-ligi. Tohrog' ċara mid-diskors ta' l-Onorevoli Ministru tal-Ġustizzja meta hu ippajlitja dan l-Att fil-Parlament, illi l-iskop prinċipali hu biex ihaffef il-proċeduri f'kazijiet fejn qed jintalab il-bejgħ in subbasta tal-beni mobbli u immobbli msemmija fl-att in kwistjoni. Infatti, intqal li "l-għan hu li jqassar ċerti proċeduri twal fil-każ ta' bejgħ in subbasta ta' ċerta proprjetà". Ċertament dan l-Att ma kienx intiz biex ibiddel il-ligi kollha tal-proċedura in konnessjoni mal-bejgħ in subbasta ta' beni mobbli u immobbli. Ried ihaffef biss il-proċedura fir-relazzjoni tal-beni mobbli u immobbli imsemmija fl-Att *de quo*. Għalhekk dan l-Att IV ta' l-1984 għandu jiġi kkunsidrat fid-dawl ta' l-iskop li għalih kien intiz proprju mil-legislatur stess li kien il-kawża tal-promulgazzjoni tiegħu. Hu kompit u ta' din il-Qorti biss li tinterpreta l-ligijiet mogħtija regolarment mill-Parlament b'mod illi, waqt li tikkunsidra l-intenzjoni tal-legislatur, hija tinterpreta l-istess ligi bil-metodi kif stabbiliti u aċċettati fis-sistema legali adottata mill-Qrati tagħna. Hemm prinċipju assolut li japplika dejjem hu, li fejn il-ligi, kif promulgata, hija ċara ma hemmx x'interpretazzjoni x'tagħti lil-ligi hlief dik espressa għall-kliem preċiżi użati fl-istess ligi. Infatti insibu prinċipju illi l-legislatur, dak li ried jagħmel għamli u jikkonsisti f'dak li hu espress u intiz fil-kliem tal-ligi nnifisha. Il-Qrati ma jistgħux u mhux ċertament kompit u tagħhom li fuq ligi li tkun espressa bl-aktar mod ċar jagħmlu eżerċizzju u jmorru l-bogħod aktar mil-ligi jew li jillimitaw b'xi mod dak li tgħid l-istess ligi. Għalhekk minn dan jidher il-maxim legali li l-legislatur dak li ried, qalu fil-ligi stess. *Quid voluit dixit* u meta l-ligi tkun ċara, mhux kompit u lanqas ta' dawn il-Qrati jagħtu interpretazzjoni differenti espressa mil-ligi stess. Inkella f'kazijiet simili jista' jagħti l-każ li l-Qrati bi proċess simili jaddebitaw interpretazzjonijiet lill-

kliem tal-ligi li fl-ahhar mill-ahhar lanqas ikunu dawk li huwa kelli f'mohhu meta hu għadda l-ligi. Il-ligi hija prezunta li tkun ċara u għalhekk għandha tiġi interpretata fis-sens tal-kliem li jikkomponuha;

Ma jidhri li mill-kliem ta' l-Onorevoli Ministru, li ried ibiddel b'xi mod il-prinċipji fundamentali involuti fl-istatut fil-Kodiċi tal-Proċedura li tolgot il-bejgħ in subbasta. Hu esprima ruhu li jrid biss ibiddel u jemenda xi artikoli li jolqtu l-beni mobbli u immobbli imsemmija u deskritti fl-att innifsu. "Issa aħna b'dan l-abbozz ta' ligi qed nipproponu li naghmlu eċċezzjoni fil-każ ta' proprjetà immobiljari jekk din tkun proprjetà li tkun tista' tintuża jew intiża biex tintuża jew intuzat jew qiegħda tintuża bħala lukanda, bħala kursaal jew inkella bħala fabbrika". Immedjatament wara dan il-kliem fid-diskors tiegħu l-Onorevoli Ministru beda jitkellem fuq id-dewmien li jista' jkun ikkawżat minhabba l-istima li kienet issir qabel l-Att in kwistjoni. Wara qal: "wara kollox m'ahniex qegħdin ngħidu li din taqbad (hawn fil-fehma tal-Qorti qed jirreferi għal beni fuq imsemmija) u tehodha, imma tista' ssir fil-proċedura li hemm b-emendi li ser ingibu ukoll barra minn din il-quddiem, illum, u li tista' ssir skond il-Proċedura Ċivili, biex wiehed ikun jista' jgħib fis-subbasta dawn l-oġġetti". Minn dawn il-kliem, jidher li l-iskop ta' l-Onorevoli Ministru kien li kollox jibqa' l-istess fil-Proċedura Ċivili in relazzjoni għas-subbasta hlief għal emendi godda li kien qed jipproponi. Wara baqa' jitkellem dwar l-emenda li tolgot l-artikoli 308, 325 sa 327 u 328 u dwar l-artikoli 356 u 357 li jikkonċernaw il-*jus luendi*;

Issa, għalhekk, wara li kkunsidrat l-Att IV ta' l-1984 fl-isfond ġenerali u fid-dawl ta' dak kollu li ntqal dwar l-iskop li għalih ġie ppromulgat, il-Qorti sejra teżamina wahda, wahda, l-emendi li hemm ikkontemplati biex tara kif effettwaw l-artikoli speċifikati fl-istess Att. L-artikolu 2 ta' dan l-Att jolqot lill-artikolu 308 tal-ligi prinċipali. Skond dan, l-artikolu (1) "qabel

il-bejgh fl-irkant ta' immobbli jew ta' jeddijiet imghaqdin ma' immobbli, jew ta' hwejjeg mobbli ohra, l-istima ssir biss meta hija mitluba mill-kreditur jew mid-debitur" u (3), it-talba ghall-istima tista' ssir, ukoll bil-fomm, f'kull żmien, sal-hruġ ta' l-avvizi ghall-bejgh fl-irkant;

L-artikolu 2 ta' l-Att il-ġdid jiddisponi li wara s-subartikolu (1) ta' l-artikolu 308 jiżdied il-proviso ġdid: "izda meta l-beni immobbli jkunu użati jew maħsuba li jiġu użati bħala lukanda, kursaal jew fabbrika, ma ssir ebda stima qabel il-bejgh fl-irkant ta' dawk il-beni immobbli u ta' kull artijiet, bini jew amenitajiet, konnessi magħhom jew komplimentari għalihom, għal kollox jew f'parti, jew tal-jeddijiet imghaqdin ma' dawn il-beni, jew ta' l-ghamara u oġġetti mobbli, impjant, makkinarju u tagħmir iehor, li jghammru jew iservu għall-użu ta' xi beni bhal dawk. Għal finijiet ta' dan il-proviso kursaal għandha l-istess tifsir kif mogħti lilha bl-artikolu 2 ta' l-Ordinanza ta' l-1962 dwar il-Kursaal;

In succinto, l-artikolu 308 tal-liġi prinċipali li jirrikjedi stima tal-hwejjeg li għandhom jinbieghu fl-irkant ġie mandat bil-proviso fuq imsemmija fis-sens li meta l-bejgh jikkompreni l-beni msemmija dettaljatament fil-proviso ma ssir ebda stima tagħhom kif kien isir qabel. Is-subinciz 2 u 3 ta' l-istess artikolu 308 ma ġew b'ebda mod effettwati;

It-tieni emenda li hi kkontemplata fl-Att IV ta' l-1984 qiegħda fit-tielet artikolu ta' l-Att. Infatti, skond dan, minnufih fit-tarf ta' l-artikolu 325 tal-liġi prinċipali, għandu jiżdied il-proviso ġdid li jgħid "izda d-disposizzjonijiet ta' dan l-artikolu ma għandhomx japplikaw għall-bejgh ta' xi beni msemmija fil-proviso għas-subartikolu (1) ta' l-artikolu 308". Skond din l-emenda d-disposizzjonijiet ta' l-artikolu 325 li jittratta fuq meta l-liberazzjoni m'għandhiex issir dakinhar ta' l-irkant, ma

japplikawx għall-beni deskritt fl-artikolu 2 ta' l-Att IV ta' l-1984;

It-tielet emenda tirrigwarda l-artikolu 327 li jiddisponi dwar it-twaqqif ta' l-irkant jew tal-liberazzjoni. Skond dan, dawn jistgħu jitwaqqfu fuq talba tad-debitur bil-kunsens tal-kreditur jew *vice versa*. Barra minn hekk, isemmi ukoll il-każ ta' twaqqif legittimu. Is-subinċiż 2 jitkellem dwar meta t-talba issir mid-debitur jew minn terza persuna mingħajr il-kunsens tal-kreditur u subinċiż 3, li jittratta fuq li ma tiġix milqugħa t-talba għat-twaqqif ta' l-irkant li mingħajr il-kunsens tal-kreditur, tiġi magħmula f'anqas minn erbat ijiem qabel id-data iffissata għall-bejgħ hlief għar-raġunijiet hemm imsemmija;

Bl-emenda l-ġdida fl-artikolu 4 ta' l-Att IV ta' l-1984 ġie dispost li dak li hu provvist fis-subinċiż 2 u 3 ta' l-artikolu 327 tal-liġi prinċipali ma japplikax għall-bejgħ tal-beni msemmija fil-proviso għal *subsection* (1) ta' l-artikolu 308. Dan ifisser li l-artikolu 327 ġie milqut fis-sens illi t-twaqqif tas-subbasta għar-raġunijiet imsemmija fis-subinċiż 2 u 3 ġie mneħħi;

Skond l-artikolu 5 ta' l-Att IV ta' l-1984, immedjatement wara s-subartikolu (2) ta' l-artikolu 328 tal-liġi prinċipali għandu jiddied *subsection* iehor li jiġi *subsection* (3) li jgħid: "Id-disposizzjonijiet ta' dan l-artikolu ma għandhomx japplikaw għall-bejgħ ta' xi beni msemmija fil-proviso għas-subartikolu (1) ta' l-artikolu 308." Dawn huma l-istess beni mobbli u immobbli li huma msemmija fl-artikolu 2 ta' l-Att IV ta' l-1984. B'hekk ġie emendat l-artikolu 328 fis-sens li dak li jiddisponi l-istess dwar l-offerti godda fil-*quindena* ma japplikax għall-beni deskritti fl-artikolu 2 ta' l-Att IV ta' l-1984;

L-artikoli 356 u 357 tal-Kodiċi tal-Proċedura li jittrattaw dwar il-*jus luendi* u dwar il-*jus offerendi* imbagħad ġew

effettwati bl-artikoli 6 u 7 ta' l-Att il-ġdid fis-sens illi dawn id-drittijiet ġew imnehhija għal kollox fir-rigward tal-beni immobbli u mobbli kif deskritti fl-artikolu 2 ta' l-Att IV ta' l-1984. L-istess Att bl-artikoli 8 ġie rez applikabbli għall-proċedimenti għall-bejgh bl-irkant li jkunu diġà pendenti fil-ġurnata li tiġi minnufih qabel il-bidu fis-sehh ta' dan l-Att;

Minn eżami ta' dan l-Att kollu, jidher li saru emendi għall-ghan kif issemma' aktar 'il fuq u ċjoè biex jithaffu l-proċeduri għall-bejgh fis-subbasta tal-beni msemmija fl-artikolu 2 ta' l-Att stess u dan billi ġie emendat l-artikolu 308 u tneħha l-obbligu ta' l-istima. Tneħhew il-każijiet meta l-liberazzjoni m'għandhiex issir dakinhar ta' l-irkant kif ikkontemplat fl-artikolu 325; tneħhew il-każijiet fejn tista' tiġi sospiza s-subbasta kif ikkontemplat fl-artikolu 327 *subsection 2* u 3; tneħhew l-offerti ġodda fil-*quindena*, kif imsemmija fl-artikolu 328 (1) u (2) u finalment tneħhew il-*jus luendi* u l-*jus offerendi* kif ikkontemplati fl-artikoli 356 u 357. Għal dak li jirrigwarda l-posizzjoni, id-disposizzjonijiet l-oħra kollha kontenuti fil-Kodiċi tal-Proċedura Ċivili taht is-Sub Titolu I u II tat-Titolu VII, jista' jinghad issa li l-posizzjoni baqgħet kif kienet;

L-emendi kkontemplati fl-Att IV ta' l-1984 għalhekk ma effettwaw xejn il-posizzjoni legali għal dak li jirrigwarda t-tqassim tal-beni immobbli kif imsemmija fl-artikoli 345 u 348 tal-Kodiċi Ċivili u ta' beni mobbli kif imsemmija u kkontemplati fl-istess Kodiċi fl-artikoli 349 sa 356 u lanqas fil-proċeduri l-oħra kollha kif stabbilita fil-Kodiċi tal-Proċedura Ċivili taht it-Titolu VII intitolata "fuq l-esekuzzjoni tas-sentenzi u ta' Titoli Esekuttivi oħra". Għalhekk ukoll id-deskrizzjoni tal-beni mobbli u immobbli deskritti fl-artikolu 2 ta' l-Att IV ta' l-1984 ġiet mogħtija biss għal *finijiet tal-kontenut ta' l-istess Att* bl-emendi hekk ikkontemplati ġewwa fih;

Kif għa għe elaborat aktar 'il fuq, għe stabbilit li dik il-ħaġa li l-konvenut *nomine* qiegħed jitlob il-bejgħ tagħha u li hija dik li hemm imsemmija fir-rikors tiegħu għall-bejgħ in subbasta, tikkonsisti "f'azjenda kummerċjali". Aktar 'il fuq għa għe spjegat x'inh i "azjenda kummerċjali" u li fid-dottrina kif ukoll fil-ġurisprudenza nostrali hija kkunsidrata bhala mobbli u mhux immobbli u dan taht l-artikolu 352 (ċ) li jgħid hekk: "*The following things are movables by regulation of law*" u "(c) *generally all obligations, actions even if hypothecary, and rights not considered immovable under the provisions of the last preceding Sub-Title*". Barra minn hekk għe stabbilit ukoll aktar 'il fuq li l-mandat ta' elevazzjoni esekuttiv huwa l-ewwel att ta' esekuzzjoni fil-proċess ta' subbasta ta' "mobbli". F'dan il-każ għad li l-konvenut talab lill-Qorti l-bejgħ fis-subbasta ta' beni mobbli, ma jistax jingħad li huwa adopera l-proċedura stabbilita. Infatti, ma jirriżulta minn imkien li huwa, qabel ir-rikors, talab u ottjena l-ħruġ ta' mandat ta' qbid bil-konsegwenzi kollha li kienu jirriżultaw f'każ simili u kkontemplati fl-artikoli 285 sa 305. F'każ bhāl dan, skond l-artikolu 286 "il-Marixxal għandu jiddeskrivi, ħaġa b'ħaġa, fit-tarf tal-mandat, il-hwejjeg maqbuda, u jekk fost dawn il-hwejjeg ikun hemm merkanzija, iqabbad lil min jizinha, izinha, jew ikejjiha, skond ma jkun. Minhabba li ma giex adoperata l-proċedura kif stabbilita għall-mobbli, ma għe nnominat ebda konsenjatarju;

Mill-att tas-subbasta jidher li l-proċedura adoperata mill-konvenut *nomine* hija dik li għandha tiġi uzata għall-immobbli. Infatti, l-artikolu 349 jiddisponi li: (1) "*A sale by auction of merchandise or other movable property under the authority of the Commercial Court, or of the Court of Magistrates of Judicial Police for the Island of Gozo and Comino in its Superior Commercial Jurisdiction or of the Court of Appeal in the Exercise of its Commercial Jurisdiction, shall be carried out by a licensed auctioneer in the presence of the Marshall*". Is-subinċiż 2 jgħid li "*In any such sale, the advertisements shall be*

signed by the auctioneer and the proceeds may be paid to the Marshall, who shall, within 24 hours, lodge such proceeds in Court by means of a lodgement schedule". Fil-każ in eżami l-avviżi saru u ġew iffirmati mir-Registratur u b'hekk jiġi li ma ġiex segwit dak li hu provvist fl-artikolu 349;

Mill-konsiderazzjonijiet kollha magħmula minn din il-Qorti, dwar il-pretensjonijiet kollha ta' l-attur u l-punti ssollewati mill-konvenut, il-Qorti waslet għall-konklużjoni li ma setgħetx tintalab u tiġi esegwita talba għas-subbasta kif ifformulata mill-konvenut *nomine* fir-rikors tiegħu ta' l-20 ta' Marzu, 1984, u dan għar-raġunijiet li l-Qorti għa kelliha okkażjoni tidhol fihom aktar 'il fuq. Għalhekk, taht iċ-ċirkostanzi l-Qorti jidhrilha li t-talba ta' l-attur *nomine* hija ġustifikata u timmerita li tiġi milqugħa;

Rat in-nota ta' l-appell tal-konvenut Avukat Dottor Grazio Mercieca, LL.D., għan-nom u in rappreżentanza tal-Bank of Valletta Limited u l-petizzjoni ta' l-appell ta' dan l-istess konvenut li permezz tagħha talab lil din il-Qorti tirrevoka s-sentenza appellata u b'hekk tiddeċidi billi tiċhad it-talbiet ta' l-attur *nomine*, bl-ispejjeż taż-żewġ istanzi kontra l-istess attur *nomine*;

Rat ir-risposta ta' l-appell ta' l-attur appellat *nomine* li permezz tagħha, għar-raġunijiet kontenuti fiha, issottometta illi l-appell tal-konvenut *nomine* għandu jiġi miċhud u s-sentenza appellata tiġi kkonfermata, bl-ispejjeż taż-żewġ istanzi kontra l-konvenut appellant *nomine*;

Rat l-atti kollha rilevanti u opportuni;

Semgħet it-trattazzjoni ta' l-appell mid-difensuri tal-kontendenti;

Ikkunsidrat:

Illum il-kwistjoni li ghandha quddiemha l-Qorti trid tigi ezaminata u deciza fid-dawl tal-ligi fl-istat attwali taghha, bla ma hemm l-ebda hteiga u l-ebda utilita' Prattika ta' konsiderazzjonijiet dwar teoriji diversi u hafna drabi anke konfliggenti jew dwar x'kienet jew kif kellha tiftiehem il-ligi in materja fl-istat precedenti taghha;

Kull ezerċizzju f'din id-direzzjoni ma jistax iservi hliet ghal dilungazzjonijiet inutili, bla ebda rilevanza ghall-ezitu finali tal-kwistjoni, jekk mhux anke bil-perikolu ta' l-ispotament tal-kwistjoni vera u proprja;

Il-kwistjoni kollha, ghalhekk, trid tigi kkunsidrata fid-dawl tad-disposizzjonijiet kollha tal-ligi vigenti li jirregolaw il-bejgh fl-irkant bil-Qorti ta' immobbli "bhala lukanda, kursaal jew fabrika jew bhala azjenda attiva" (*going concern*) kompleksivament ma' beni mobbli, kif ikkontemplat fl-istess disposizzjonijiet;

Il-bejgh fl-irkant bil-Qorti ta' hwejjeg mobbli jew immobbli jew ta' jeddijiet imghaqdin ma' immobbli huwa wiehed mill-attijiet previsti fl-artikolu 274 tal-Kodiċi ta' Organizzazzjoni u Proċedura Ċivili li bihom tista' ssir l-esekuzzjoni tat-titoli esekuttivi msemmija fl-artikolu 251 ta' l-istess Kodiċi;

Dan l-Att esekuttiv tal-bejgh fl-irkant bil-Qorti huwa regolat bis-Sub Titolu II tat-Titolu VII, Taqsima I tat-Tieni Ktieb ta' l-imsemmi Kodiċi ta' Proċedura, li jikkompreni l-artikoli 306 sa 357;

Fil-kliem ta' l-artikolu 308 (1), qabel il-bejgh fl-irkant ta'

immobbli jew ta' jeddijiet imghaqqdin ma' immobbli jew tal-hwejjeg mobbli hemm imsemija, ghandha dejjem issir stima, izda, bis-sahha tal-proviso introdott ghal din id-disposizzjoni bl-Att IV ta' l-1984, meta l-beni immobbli jkunu uzati jew mahsuba li jigu uzati bhala lukanda, kursaal jew fabbrika ma ssir ebda stima qabel il-bejgh fl-irkant ta' dawk il-beni immobbli u ta' kull artijiet, bini jew amenitajiet, konnessi magghom jew komplimentarji ghalihom, ghal kollox jew f'parti, jew tal-jeddijiet imghaqqdin ma' dawk il-beni, jew ta' l-ghamara u oggetti mobbli mpjant, makkinarju u taghmir iehor, li jghammru jew iservu ghall-użu ta' xi beni bhal dawk;

Fil-kliem tas-subartikolu (1A) ta' l-imsemmi artikolu 308, imbaghad introdott bl-Att XI ta' l-1984, meta l-beni li taghhom jintalab il-bejgh ikunu jikkonsistu minn jew jinkludu beni immobbli bhal dawk li ghadhom kemm issemmeu u t-talba tkun ghall-bejgh ta' dawk il-beni bhala lukanda, kursaal jew fabbrika jew bhala azienda attiva (fit-test Ingliż *going concern*), dik it-talba ghandha t'fisser, sew jekk ikun hekk imfisser espressament sew jekk le, talba ghall-bejgh tal-beni immobbli u mobbli kollha msemmija fl-imsemmi *proviso* ghas-subartikolu (1) u l-Qorti ghandha tordna l-bejgh tal-beni kollha, mobbli u immobbli, bhala beni wiehed u indivizibbli (*as one and indivisible property*), u dak il-bejgh ikun immexxi biss skond id-disposizzjonijiet ta' l-imsemmi Kodiċi dwar il-bejgh fl-irkant ta' beni immobbli daqslikieku dawk il-beni kienu jikkonsistu esklussivament minn beni immobbli wiehed u indivizibbli u meta l-beni immobbli jkunu jikkonsistu f'art, bini u amenitajiet ohra li jkunu kontigwi, il-Qorti ma tistax tillimita l-bejgh ghal xi parti jew partijiet minnhom;

Fit-termini tas-subartikolu (1A) ta' l-artikolu 306, il-beni mobbli msemmija fil-proviso imsemmi tas-subartikolu (1) ta' l-artikolu 308 jistghu jinbieghu f'irkant minkejja li mandat ta' qbid ma jkunx gie esegwit fuqhom; u skond il-proviso ghas-

subartikolu (2) ta' l-istess artikolu 306, mhux mehtieg li fit-talba biex jigi ordnat il-bejgh fl-irkant jigu msemmija dawn il-beni mobbli;

Bir-rikors tieghu ta' l-20 ta' Marzu, 1984, ipprezentat fil-Qorti tal-Kummerç, il-konvenut appellant Avukat Dr. Grazio Mercieca ghan-nom u in rappreżentanza tal-Bank of Valletta Limited beda biex jippremetti illi b'sentenza moghtija mill-Qorti tal-Kummerç fis-27 ta' Jannar, 1984, fl-ismijiet **Avukat Dr. Grazio Mercieca *noe* vs Anthony Debono *et noe***, kien gie kkanonizzat kreditur tas-soçjetà kummerçjali The Kursaal Company Limited fis-somma ta' Lm353,942.19,3, kwantu ghal Lm352.251.04,4 sorti u kwantu ghal Lm1,691.14,9 spejjeż, salvi xi imghaxijiet;

Susegwentement ghal din il-premessa, l-istess konvenut appellant *nomine*, in esekuzzjoni tat-titolu esekuttiv minnu indikat fl-istess premessa, talab il-bejgh fis-subbasta ta' "l-utili dominju temporanju għaż-żmien li fadal minn 120 sena li bdew jghaddu mid-9 ta' Marzu, 1963, tad-**Dragonara Palace** maghrufa ukoll bhala Villa Scicluna, bl-artijiet kollha ta' madwarha f'**San Ġiljan** tal-kapaçità superficjali ta' madwar tlieta u sebgħin elf, sitt mija u sitta u hamsin (73,656) metri kwadri (16,802 qasab kwadri ċirka), konfinanti mill-punent ma' **Triq Dragonara**, u mit-tramuntana. Ivant u nofs-in-nhar mal-bahar, kif deskritta fl-att ta' koncessjoni enfitewtika fl-atti tan-Nutar Dottor Joseph Felix Abela ta' l-10 ta' Lulju, 1963, bil-benefikati eretti kollha fuq l-istess proprjetà inkluża l-lukanda **Dragonara Palace Hotel**, il-Casino, il-Lido u l-istabbilimenti l-oħra kollha, kollox inkluz u xejn eskluż u kollox bhala azjenda wahda (*going concern*), soġġetta għall-hlas ta' ċens ta' 24,080 franki Svizzeri fis-sena, pagabbli fl-iri sterlini kif stipulat fl-istess koncessjoni enfitewtika. għaż-żmien li fadal kif fuq imsemmi, u soġġetta ukoll għal kull dritt li jivvanta l-Gvern ta' Malta fuq l-istess proprjetà jew parti minnha";

Jirrizulta ċar minn dana kollu premess li ma jista' jkun hemm l-ebda kwistjoni dwar ir-ritwalità u l-validità tat-talba tal-konvenut appellant *nomine* kontenuta fl-imsemmi rikors ta' l-20 ta' Marzu, 1984. Dik hija talba, infatti, għall-bejgħ fl-irkant bil-Qorti ta' beni użati għal skopijiet bħal dawk ikkontemplati fil-proviso għas-subartikoli (1) ta' l-artikolu 308 u fis-subartikolu (1A) ta' l-istess artikolu, li għalihom diġà saret referenza, u dan indubbjament ifisser li dawn il-beni għandhom jiġu ordnati li jinbiegħu bħala beni wiehed u indiviżibbli; li f'każ bħal dan il-bejgħ għandu jitmexxa biss skond id-disposizzjonijiet dwar il-bejgħ fl-irkant ta' beni immobbli; li m'hemmx għalfejn ikun ġie esegwit mandat ta' qbid fuq beni mobbli f'każ bħal dan in-eżami, u lanqas ma huwa mehtieg li l-beni mobbli f'każ bħal dan in-eżami, u lanqas ma huwa mehtieg li l-beni mobbli jissemmew fit-talba biex jiġi ordnat il-bejgħ; u, fl-aħharnett, mhix mehtieġa l-ebda stima;

Għandu jiġi rrilevat ukoll illi għall-finijiet ta' l-artikolu 306 (2A) tal-Kodiċi ta' Organizzazzjoni u Proċedura Ċivili u tad-disposizzjoni transitorja kontenuta fl-artikolu 6 (2) ta' l-Att XI ta' l-1984, l-ordni tal-Ministru tax-Xogħol u Servizzi Soċjali ġiet esebita fl-atti tas-subbasta in kwistjoni, kif jidher min-nota tal-konvenut appellant *nomine* tal-25 ta' Mejju, 1984;

Għal dawn il-motivi, għalhekk, tiddeċidi billi tilqa' l-appell u għalhekk tirrevoka s-sentenza appellata u tiċhad it-talbiet ta' l-attur *nomine*. Fiċ-ċirkostanzi tal-każ tordna li l-ispejjeż, kemm ta' l-ewwel istanza u kemm ta' din l-istanza, jibqgħu bla taxxa bejn il-partijiet.
